



# THE MADRAS LEGISLATIVE ASSEMBLY

Wednesday, 14th August 1963.

The House met in the Assembly Chamber, Fort St. George, at half past eight of the Clock, Mr. Speaker (The Hon. Sri S. CHELLAPANDIAN) in the Chair.

## I. QUESTIONS AND ANSWERS.

### STARRED QUESTIONS.

மாவட்ட வளர்ச்சி மன்றம் (தீர்மானங்கள்)

\* 136 கேள்வி.—புலவர் கா. கோவிந்தன் : கனம் முதலமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மாவட்ட வளர்ச்சி மன்றங்கள் நிறைவேற்றி அனுப்பும் தீர்மானங்கள் அரசாங்கத்துறைகளால் ஏற்றுக்கொள்ளப் படுகின்றனவா?

(இ) அவ்வாறே ஏற்றுக்கொள்ளப்படவில்லை என எந்த மாவட்ட வளர்ச்சி மன்றமாவது அரசாங்கத்துக்குத் தெரிவித்துள்ளதா?

கனம் திரு. எம். பக்தவத்சலம் : (அ) ஜில்லா அபிவிருத்திக் கவுன்சில்களின் தீர்மானங்களை அரசாங்கம் பரிசீலனை செய்து, சாத்தியமான இடங்களில் அவற்றை ஏற்றுக்கொள்கிறது.

(இ) இல்லை.

(a) The resolutions of District Development Councils are examined by Government and are accepted, wherever possible.

(b) No.

புலவர் கா. கோவிந்தன் : வளர்ச்சி மன்றங்களிலே இடம் பெறுகிற பாராளுமன்ற, சட்ட மன்ற உறுப்பினர்களும், பஞ்சாயத்து யூனியன் சேர்மன்களும், கல்வி, பாசனம், விவசாயம், போன்ற துறைகளிலே ஆங்காங்கு உள்ள சிக்கல்களை அறிந்தவர்கள் ஆதலின், அவர்கள் கூறுகிற கருத்துக்களுக்கு அரசாங்கம் முக்கியத்துவம் கொடுக்குமா?

கனம் திரு. எம். பக்தவத்சலம் : இந்த அபிவிருத்திக் குழுகளிலே தெரிவிக்கப்படுகிற கருத்துக்கள், பாராளுமன்ற உறுப்பினர்களாய் இருந்தாலும்கூட, சட்ட மன்ற உறுப்பினர்களாய் இருந்தாலும்கூட, மற்ற உறுப்பினர்களாய் இருந்தாலும்கூட, கவனிக்கப்பட்டு, முடிவு எடுக்கப்பட்டு வருகின்றன. ஆனால் அங்கே சொல்லுகின்ற யோசனைகள், குறைகள் எல்லாவற்றையும் ஏற்றுக்கொள்ளுவது சாத்தியமல்ல. ஒரு ஜில்லாவுக்குத் தேவைகள் எவ்வளவோ இருக்கும். அந்த ஜில்லாவிலே இரண்டு கல்யாணிகள் நிறுவ வேண்டும் என்று தீர்மானம் போடலாம். ஆனால்

[14th August 1963]

எவ்வளவு தூரம் அவற்றை அமைக்கலாமென்பது பரிசீலிக்கப்பட வேண்டிய விஷயம். ஒரு ஆற்றின் குறுக்கே அணை கட்டி நீர்ப் பாசனத்திற்கு வசதி செய்து கொடுக்க வேண்டுமென்று தீர்மானம் போடலாம். ஆனால் ஆற்றிலே எவ்வளவு தண்ணீர் போகிறது, அணை கட்ட முடியுமா, அந்த ஆண்டிலேயே செய்வது சாத்தியப் படுமா என்பதை எல்லாம் பரிசீலனை செய்துதான் முடிவு எடுக்க வேண்டும். அந்த வகையிலே பார்க்கும்பொழுது, எல்லா சிபாரிசுகளையும் ஏற்றுக்கொள்ளக்கூடியதாக இருக்காது.

**திரு. டி. கார்ச்சா கவுடர் :** வளர்ச்சி மன்றங்களிலே விவாதிக்கப்படும் விஷயங்களை நேரடியாக அறிந்துகொள்ளும் பொருட்டு, ஏதாவது ஒரு அமைச்சரை அந்தக் கூட்டங்களுக்கு வந்து கலந்து கொள்ளும்படி அரசாங்கம் உத்தரவிடுமா?

**கனம் திரு. எம். பக்தவத்சலம் :** அவ்வாறு அரசாங்கம் உத்தரவிட வேண்டியதில்லை. அரசாங்கத்தின் சார்பாக கலெக்டர் அவர்களே தலைவராக இருக்கிறார்கள். விஷயங்களை அரசாங்கத்தின் கவனத்திற்குக் கொண்டு வருகிறார்கள். சில சமயங்களில், சந்தர்ப்பம் நேரிடும்பொழுது, அமைச்சர்களும் வளர்ச்சி மன்றக் கூட்டங்களில் கலந்து கொள்கிறார்கள்.

**திரு. எம். தண்டாயுதபாணி :** ஜில்லா அபிவிருத்தி மன்றக் கூட்டத்திலே நிறைவேற்றப்படும் தீர்மானங்கள் எல்லாவற்றையும் ஏற்றுக்கொள்ள முடியாவிட்டாலும், அதிலே நடக்கின்ற நடவடிக்கைகளையாவது 6 மாதங்களுக்கு ஒரு முறை ஜில்லா அபிவிருத்தி மன்றத்திற்குத் தெரிவிப்பதற்கு ஏற்பாடு செய்யப்படுமா?

**கனம் திரு. எம். பக்தவத்சலம் :** ஜில்லா அபிவிருத்தி மன்றங்களிலும் இந்த யோசனை கூறப்பட்டால் அது கவனிக்கப்படும்.

**திரு. வெ. கிருஷ்ணமூர்த்தி :** தென் ஆற்காடு மாவட்டத்திலுள்ள அபிவிருத்தி கவுன்சில் கடலூரில் ஒரு கல்லூரி வைக்க வேண்டுமென்று முடிவு செய்தார்கள். அதனை அரசாங்கம் ஏற்றுக் கொண்டு, தென் ஆற்காடு மாவட்ட மன்றத்திற்கு கலெக்டர் மூலமாக தபால்கூட எழுதினார்கள். இதுவரையிலும் அதைக் கவனிக்கவில்லை. எப்பொழுது கவனிப்பார்கள்?

**கனம் திரு. எம். பக்தவத்சலம் :** கனம் அங்கத்தினர் கேள்வியை எதிர்பார்த்துத்தான் உதாரணமாகச் சொன்னேன். கல்லூரி வேண்டுமென்று தீர்மானம் போடுவது சலபம். எவ்வாறு அதை நிறைவேற்றுவது, அந்த ஸ்தலத்தில் உள்ள மக்கள் எவ்வளவு தூரம் முன்னேடியாக நின்று ஒத்துழைப்பார்கள் என்பதை யோசித்துத்தான் தீர்மானத்தை நிறைவேற்ற முடியும். முன்பே நான் கனம் அங்கத்தினர்களுக்குக் குறிப்பிட்டிருக்கிறேன், ஸ்தலங்களில் உள்ளவர்கள் நிதி திரட்டினால், அடுத்த ஆண்டில் கல்லூரி வைப்பதற்கு அரசாங்கம் வேண்டிய ஏற்பாடு செய்யலாம்.

**திரு. முனு ஆதி :** மாவட்டத்திலிருந்து வருகிற அதிகாரிகளுக்கு அந்த மாவட்ட அபிவிருத்திக் குழுவில் கொண்டு வரப்படும் பிரச்சனைமீது வோட்டு அளிக்க உரிமை உண்டா? கலெக்டருக்கே அதனுடைய விவரம் தெரியவில்லை.



14th August 1963]

கனம் திரு. எம். பக்தவத்சலம் : அதைப்பற்றி என்னிடத்தில் தகவல் இல்லை. ஏதாவது அவ்வாறு அதிகாரிகள் வோட்டு அளித்து, மற்ற உறுப்பினர்கள் ஆட்சேபணை தெரிவித்திருந்தால், கனம் அங்கத்தினர் தெரிவிக்கலாம். அப்படிப் பிரச்சனை ஏற்பட்டால், அது ஆராயப்பட்டு என்ன நிலைமை என்பதை விளக்கலாம்.

திரு. கே. பொன்னையா : ஒரு சில மாநிலங்களில் வளர்ச்சி மன்றங்களின் தலைவர்களாக நான்-அபிஷியல்களைப் போட்டிருக்கிறார்கள். நமது மாநிலத்தில் கலெக்டர் இருக்கிறாரே, அதற்கு என்ன காரணம்?

கனம் திரு. எம். பக்தவத்சலம் : சட்ட மன்றம் அதை எல்லாம் நன்றாகப் பரிசீலனை செய்து, இந்த மாநிலத்திலே அந்த மன்றங்களுக்கு கலெக்டர் அவர்களே தலைவராக இருப்பது என்று முடிவு செய்திருக்கிறது. அதுதான் காரணம்.

#### State Transport Systems (fares)

\* 137 Q.—SRI A. K. SUBBIAH (on behalf of Sri M. Kalyanasundaram) : Will the Hon. the Minister for Industries be pleased to state—

(a) the details of the proposals under consideration of the Government for revising the fare structure of the State Transport System;

(b) when the revised structure of fare would be brought into force; and

(c) the amount of additional revenue anticipated for the year 1963-64 as a result of the proposed revision?

THE HON. SRI R. VENKATARAMAN : As the proposal for the revision of fare structure of the Madras State Transport Department is still under consideration, Government are not in a position to disclose details regarding (a) and (b) and (c) as yet.

திரு. கே. ஏ. மதியழகன் : கேரள மாநிலத்தில் பஸ் கட்டணங்களை உயர்த்தியதன் விளைவாக ஏற்பட்ட கிளர்ச்சிகளை மனத்தில் கொண்டு, இந்த பஸ் கட்டணங்களை உயர்த்துகிற முயற்சியைத் தவிர்க்க அரசாங்கம் முயலுமா?

கனம் திரு. ஆர். வெங்கட்டராமன் : பட்ஜெட் விவாதத்தின் போது ஸ்டேட் டிரான்ஸ்போர்ட் நஷ்டத்திலே ஓடுகிறது என்று எதிர்க் கட்சியினர் குற்றச்சாட்டுச் சொல்லாமல், பொது மக்களுடைய வரிப்பணத்திலிருந்து ஸ்டேட் டிரான்ஸ்போர்ட்டை ஸப்ஸிடைஸ் பண்ணி நடத்தலாம் என்று சொல்லி ஆதரித்தால், எதை யும் யோசனை செய்யலாம்.

புலவர் கா. கோவிந்தன் : பஸ்களுக்கான லைசென்சு கட்டணங்களை உயர்த்திய நேரத்தில், தனியார் பஸ் கட்டணங்களை உயர்த்தி விடுவார்கள் என்று சொன்னபோது, கனம் அமைச்சர் அவர்கள்